

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৯০/২০২১

**মিডিয়া ফেলশিপ, সাংবাদিকলৈ এককালীন অনুদান, জনসংযোগ বিষয়াৰ নিযুক্তি পত্ৰ
আৰু পাৰদৰ্শিতা প্ৰদৰ্শন কৰা জিলা আৰু মহকুমা পৰ্যায়ৰ কাৰ্যালয়লৈ পুৰস্কাৰ প্ৰদান**

কৰিলে মুখ্যমন্ত্রীয়ে

**জনসংযোগ বিষয়াসকলে জনসাধাৰণৰ আৱেগ-অনুভূতি
উপলক্ষ্মি কৰাৰ লগতে তেওঁলোকৰ সুখ-দুখ, আশা-
আকাঙ্ক্ষাৰ বুজ ল'ব লাগিব : মুখ্যমন্ত্রী**

**ৰাজ্য চৰকাৰৰ আটাইতকৈ বেছি ফ'কাছত থকা বিভাগ হিচাপে জনসংযোগ
বিভাগৰ বিষয়াসকলে আৰু অধিক সক্রিয়তাৰে কাম কৰিব লাগিব : মুখ্যমন্ত্রী**

**দিছপুৰ, ০৬ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি তথ্য আৰু জনসংযোগ সঞ্চালকালয়ৰ
উদ্যোগত শ্রীমন্ত শংকৰদেৱ কলাক্ষেত্ৰে শ্রীন্মুৰি মাধৱদেৱ আন্তৰ্জাতিক প্ৰেক্ষাগৃহত আয়োজিত এক অনুষ্ঠানত
২০২০-২১ বৰ্ষৰ মিডিয়া ফেলশিপ, ২০২০-২১ বৰ্ষৰ সাংবাদিকৰ এককালীন অনুদান, জনসংযোগ বিষয়াৰ
নিযুক্তিপত্ৰ আৰু পাৰদৰ্শিতা প্ৰদৰ্শন কৰা বিভাগটোৱ বিভাগটোৱ জিলা আৰু মহকুমা পৰ্যায়ৰ কাৰ্যালয়ক
পুৰস্কাৰ প্ৰদান কৰে।**

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে সমাজত
মৰ্যাদা আৰু সন্মানসহকাৰে নিজৰ অৱস্থান শক্তিশালী ৰূপত তুলি ধৰিব লাগিলে চৰকাৰী বিষয়া-
কৰ্মচাৰীসকলে অধিক নিষ্ঠা আৰু দায়বদ্ধতাৰে কাম কৰিব লাগিব। চৰকাৰৰ জনকল্যাণমূলক আঁচনিসমূহ
জনসাধাৰণৰ মাজলৈ লৈ যোৱাৰ ক্ষেত্ৰত জনসংযোগ বিভাগৰ বিষয়াসকলৰ গধুৰ দায়িত্ব আছে বুলি
উল্লেখ কৰি মুখ্যমন্ত্রীয়ে কয় যে বিভাগটোৱ বিষয়াসকলে জনসাধাৰণৰ আৱেগ-অনুভূতি উপলক্ষ্মি কৰাৰ
লগতে তেওঁলোকৰ সুখ-দুখ, আশা-আকাঙ্ক্ষাৰ বুজ ল'ব লাগিব। জনসাধাৰণৰ আৰ্থ-সামাজিক উন্নৰণৰ
বাবে চৰকাৰে গ্ৰহণ কৰা পদক্ষেপসমূহৰ ক্ষেত্ৰত জনসাধাৰণৰ মতামত গ্ৰহণ কৰিব লাগিব। ক্ষেত্ৰ পৰ্যায়ৰ
জনসংযোগ বিষয়াসকলে নিজৰ জিলাখন তথা মহকুমাটোৱ ভূগোল, বুৰজী, পৰম্পৰা, লোক বিশ্বাস,
সমাজ-ব্যৱস্থা ইত্যাদি বিষয়সমূহ ভালদৰে অধ্যয়ন কৰিব লাগিব বুলিও মুখ্যমন্ত্রীয়ে কয়। জনসংযোগ
বিভাগটোক বাইজৰ আস্থা আৰু বিশ্বাসৰ বিভাগ হিচাপে গঢ়ি তোলাৰ স্বার্থত ইয়াৰ প্ৰতিগ্ৰাকী বিষয়া-
কৰ্মচাৰীকে দিনটোৱ প্ৰতিটো মুহূৰ্ততে সক্ৰিয় হৈ থাকিবৰ বাবে মুখ্যমন্ত্রীয়ে আহ্বান জনায়।



জনসংযোগ, অসম
মুখ্যমন্ত্রীৰ জনসম্পর্কৰক্ষণী কোষ, দিছপুৰ
প্ৰেছ বাৰ্তা

মুখ্যমন্ত্রীয়ে জনসংযোগ বিভাগক বাজ্য চৰকাৰৰ আটাইতকৈ ফ'কাছৰ বিভাগ বুলি উল্লেখ কৰি বিভাগটোৱে ইয়াৰ প্ৰতিচ্ছবি আৰু অধিক উজ্জ্বল কৰাৰ দিশত বিষয়া-কৰ্মচাৰীসকলক সমন্বিত প্ৰয়াস চলাবলৈও আহুন জনায়। একবিংশ শতিকাত ব্যক্তিগত আৰু বাজহৰা খণ্ডৰ সকলো প্ৰতিষ্ঠানে তীৱ্র প্ৰত্যাহুনৰ সন্মুখীন হৈছে বুলি উল্লেখ কৰি এই প্ৰত্যাহুনৰ সৈতে মোকাবিলা কৰাৰ দিশত বিষয়াসকলে আৰু অধিক দায়ৱদ্বন্দ্ব আৰু দক্ষতাৰে কৰ্ম সম্পাদন কৰিব লাগিব বুলি মুখ্যমন্ত্রীয়ে কয়। ভাষণ প্ৰসংগত মুখ্যমন্ত্রীয়ে লগতে কয় যে সাংবাদিকসকলক উৎসাহ-উদ্বীপনা যোগাবলৈ বাজ্য চৰকাৰে বহসংখ্যক কাৰ্যসূচী ৰূপায়ণ কৰিছে। বাজ্যখনত কৰ্ম সংস্কৃতিৰ যাতে এক উপযুক্ত পৰিৱেশ সৃষ্টি হয় সেই পৰিৱেশ নিৰ্মাণত সাংবাদিকসকলক দায়ৱদ্বন্দ্ব পদক্ষেপ ল'বলৈ মুখ্যমন্ত্রীয়ে আহুন জনায়। নতুনকৈ নিযুক্তি লাভ কৰা বিষয়াসকলক এই ক্ষেত্ৰত নিষ্ঠাৰে সেৱা আগবঢ়াবলৈ তেওঁ আহুন জনায়।

অনুষ্ঠানত বিশিষ্ট অতিথি হিচাপে ভাষণ প্ৰদান কৰি মুখ্যমন্ত্রীৰ মিডিয়া উপদেষ্টা হৃষীকেশ গোস্বামীয়ে কয় যে তথ্যই হৈছে শক্তি। আনহাতে জনসংযোগ স্থাপন কৰা হৈছে আটাইতকৈ ডাঙৰ কাম। জন অৱণ্যৰ মাজত সংযোগ স্থাপন কৰাৰ বাবে জনসংযোগৰ বিষয়াসকলে নিষ্ঠা আৰু সততাৰে কাম কৰিব লাগিব। ক'ভিড-১৯ ৰ সময়ছোৱাত নিজৰ জীৱনকো তুচ্ছ কৰি, জীৱনৰ প্ৰতি অহা ভাবুকি অতিক্ৰমি জনসেৱাৰ বাবে বিভিন্ন ঘটনা-পৰিঘটনা সাংবাদিকসকলে তুলি ধৰিছিল। এন্ধাৰ সদায়ে নাথাকে বুলি উল্লেখ কৰি তেওঁ কয় যে সুৰক্ষ্যে নতুন কিৰণেৰে নতুন দিনৰ পাতনি মেলে। প্ৰতিখন জিলা, প্ৰতিটো মহকুমাৰ তথ্য আৰু জনসংযোগ বিভাগৰ বিষয়া-কৰ্মচাৰীসকলে ক'ভিড-১৯ ৰ সময়ছোৱাত দিনে-নিশাই কাম কৰিছিল। প্ৰেৰণাই মানুহক উৎসাহিত কৰে বুলি উল্লেখ কৰি বিভাগটোৰ বিষয়া-কৰ্মচাৰীসকলক উৎসাহিত কৰাৰ বাবে পুৰস্কাৰ প্ৰদানৰ ব্যৱস্থা কৰা হৈছে বুলি তেওঁ কয়। বাজনীতিবিদসকলে দেশৰ উন্নতিৰ বাবে কাম কৰাৰ দৰে সাংবাদিকসকলেও সংবাদ সেৱাৰ জৰিয়তে দেশৰ বিকাশৰ বাবে কাম কৰে বুলি তেওঁ মন্তব্য কৰে। সাংবাদিকসকলক ফেল'শ্বিপ প্ৰদানৰ বিষয়টো উল্লেখ কৰি তেওঁ কয় যে আমাৰ ঐতিহ্যৰ অজানা দিশবোৰ পোহৰলৈ অনাৰ লগতে একো-একোটা নিৰ্দিষ্ট বিষয়ৰ পুংখানুপুংখ অধ্যয়নৰ বাবে এই ফেল'শ্বিপ প্ৰদানৰ ব্যৱস্থা কৰা হৈছে যাতে নতুন প্ৰজন্মই এই বিষয়সমূহ সন্দৰ্ভত উপযুক্ত জ্ঞান লাভ কৰিব পাৰে।

তথ্য আৰু জনসংযোগ বিভাগৰ আয়ুক্ত-সচিব প্ৰীতম শইকীয়াই আদৰণী ভাষণ প্ৰদান কৰা আজিৰ এই অনুষ্ঠানত বিভাগৰ সচিব নীৰা গঁগৈ সোণোৱাল, সঞ্চালক অনুপম চৌধুৰী, ‘সাদিন’ কাকতৰ সম্পাদক অনুৰাধা শৰ্মা পূজাৰী, ‘পুৰোদয়’ কাকতৰ সম্পাদক বৰি শংকৰ বৰি, ‘আমাৰ অসম’ কাকতৰ উপ-সম্পাদক গৌতম শৰ্মা, ‘দৈনিক অসম’ৰ সহকাৰী সম্পাদক বিতোপন বৰবৰা, জ্যেষ্ঠ সাংবাদিক বৈকুঞ্জ নাথ গোস্বামী, ‘ৰাইজৰ বাতৰি’ৰ সম্পাদক ভূপেন্দ্ৰ নাথ ভট্টাচাৰ্য প্ৰমুখ্যে বিশিষ্ট সাংবাদিক আৰু অন্যান্য গণ্য-মান্য ব্যক্তিসকল উপস্থিত থাকে।

পুঁড়েঁ/
০৬/০২/২০২১

Website: cm.assam.gov.in/assam.mygov.in

E-mail: cmprcell09@gmail.com

/CMOfficeAssam / /cmofficeassam

cmassam.prcell@gov.in